

मुहस्ताडितं क्रायावद्वकदम्बकं मृगकुलं रोम-
यमभ्यस्यतु” ॥)

कदम्बकः, पुं, (कदम्ब इव कायति प्रकाशते ! हरिद्रा
पीतवर्णत्वात् कदम्बकोरकोपरिस्थितसूक्ष्मांश-
तुल्यफलत्वाच्च सर्वपस्यापि तथात्वम् । वृद्धे तु
कदम्ब इव स्वार्थे कन् ।) सर्वपः । हरिद्रुः । इति
राजनिर्घण्टः ॥ कदम्बवृद्धः । इति शब्दरत्नावली ॥
कदम्बदः, पुं, (कदम्बः कदम्बस्योपरिस्थः सूक्ष्मांश-
इव दीयतेऽसौ । कदम्ब + दो खण्डने + कर्मणि
+ घञर्थे कः । सर्वपस्य कदम्बकोरकोपरिस्थ-
सूक्ष्मांशतुल्यफलत्वात् तथात्वम् ।) सर्वपः । इति
शब्दचन्द्रिका ॥

कदम्बपुष्पा, स्त्री, (कदम्बस्येव पुष्पमस्यस्याः । अर्श
आदित्वात् अच् ततश्चाप् ।) मुण्डितकावृद्धः । इति
रत्नमाला । मुण्डिरी इति भाषा ॥ (विशेषोऽस्या
मुण्डितकाशब्दे ज्ञातव्यः) ॥

कदम्बपुष्पी, स्त्री, (कदम्बपुष्पमिव पुष्पमस्याः । कदम्ब-
पुष्प + डीप् ।) महाश्रावणिकावृद्धः । इति राज-
निर्घण्टः शब्दचन्द्रिका च । मुण्डिरी इति भाषा ॥
कदम्बी, स्त्री, (कद + करणे अम्बच् गौरादित्वात्
डोष् ।) देवदालीलता । इति राजनिर्घण्टः ॥ (देव-
दालीशब्दे गुणादयोऽस्या ज्ञातव्याः) ॥

कदरं, स्त्री, (कं जलं दृणाति दारयति नाशयतीत्यर्थः ।
क + दृ + अच् ।) पायसभेदः । इति शब्दमाला ॥
कदरः, पुं, (कं जलं दृणाति स्नेहयति संहतजलं नाश-
यतीत्यर्थः । क + दृ + अच् ।) श्वेतखदिरः । काँटा
वावला इति भाषा । तत्पर्यायः । सोमवल्कः २ ।
इत्यमरः ॥ २ । ४ । ४० ॥ ब्रह्मशूलः ३ खदिरोपमः
४ । इति रत्नमाला ॥ (श्वेतसारः ५ । खदिरः ६ ।
सोमवल्कलः ७ । इति भावप्रकाशः ॥

गुणागाह तत्रैव ।

“कदरो विशदो वर्णो मुखरोगकफाखजित्” ॥

यवहारो यः, चरके ।

“तिन्दुकपियालवदरखदिरसप्तपर्णाश्चकर्णा-
र्जुनासनारिमेदा इति दशमानुदहप्रशमनानि
भवन्ति” ॥ क्रकचः । करात् इति भाषा ॥ व्याधि-
भेदः । इति मेदिनी ॥ कड़ा जामुड़ा इति भाषा ॥
तस्य लक्षणम् । यथा निदाने ।

“शर्करोन्मथिते पादे क्षते वा कण्टकादितः ।

यश्रिः कोलवदत्यमो जायते कदरस्तु सः” ॥

(“शर्करोन्मथिते पादे क्षते वा कण्टकादिभिः ।

मेदोऽन्तानुगैस्त्रैव दोषैर्वा जायते दृणाम् ॥

सकोलः कठिनो यश्रिर्निम्नमध्योन्नतोपि वा ।

कोलमात्रः सरस्वत्वाच्च जायते कदरस्तु सः” ॥

इति सुश्रुतः ॥ तच्चिकित्सा यथा भावप्रकाशे ॥

“दृष्टेत् कदमृदुव्य तैलेन दहनेन वा” ॥

अङ्गुष्ठः । इति हारवाली ॥

कदर्थः, त्रि, (कुसितोऽर्थः स्वामी ।) कुसतीति-
समासः ।) क्षुद्रः । क्षुण्णः । इत्यमरः ॥ ३ । १ । ४८ ॥

“आत्मानं धर्म्मज्ञयश्च एतदाश्रयं पोडयन् ।

गो लोभान् मच्चिनोत्तर्यान् स कदर्थ इति स्मृतः” ॥

इति स्मृतिः ॥ (तथा, कान्दोग्योपनिषदि । ५ । ११ ।

५ । “तेभ्योऽप्राप्तेभ्यः पृथगर्हाणि कारयाश्चकार
सहप्रातः सञ्चिहान उवाच नमेस्तेनो जनपदे न
कदर्थो न मद्यपो नानाहिताभिर्नाविद्वानिति” ॥)

कदलः, पुं, (कद + लघादित्वात् कलच् ।) कदली-
वृद्धः । पृथ्वीलता । इति मेदिनी ॥

(यथा, अमरशतके । ६५ ।

“ऊरुद्वयं मृगदृष्टः कदलस्य काण्डौ

मध्यश्च वेणिशरतुलं क्षनयुग्ममस्याः” ॥)

कदलकः, पुं, (कदल + स्वार्थे कन् ।) कदलीवृद्धः ।
इति शब्दरत्नावली ॥

कदला, स्त्री, (कदल + टाप् ।) पृथ्वी । चाकुलिया
इति भाषा । डिम्बिका । शास्त्रीलीवृद्धः । इति
मेदिनी ॥

कदली, स्त्री, (कदल + गौरादित्वात् डोष् । यद्वा
काय जलाय दल्यते त्वगस्य गौरादित्वात् डोष् ।)

खनामप्रसिद्धौषधिविशेषः । कला इति भाषा ।

तत्पर्यायः । वारणवृक्षा २ रम्भा ३ मोचा ४

अंशुमत्फला ५ काष्ठोला ६ । इत्यमरः ॥ कदलः

७ वारणवृक्षा ८ वारवृक्षा ९ । इति तट्टीका ॥

सुफला १० सुकुमारा ११ सक्तफला १२ गुच्छ-

फला १३ हस्तिविषाणो १४ गुच्छदन्तिका १५

निसारा १६ राजेष्टा १७ बालकप्रिया १८ ऊरु-

स्तम्भा १९ भानुफला २० वनलक्ष्मीः २१ । कदलकः

२२ मोचकः २३ रोचकः २४ लोचकः २५ वारवृक्षा

२६ । इति शब्दरत्नावली ॥ वारणवृक्षभा २७

चर्मणवृक्षी २८ । इति जटाधरः ॥ (यथा, महा-

भारते २ । दूतपर्वणि ६६ । १२ ।

“कदलीशुण्डसदृशं सर्वलक्षणसंयुतम् ।

गजहस्तप्रतीकाशं वक्षप्रतिमगौरवम्” ॥)

अस्याः पक्षफलगुणाः । कषायत्वम् । मधुरत्वम् ।

शीतलत्वम् । पित्ताखविमर्दनत्वम् । गुरुतरत्वम् ।

मन्दानले अपथ्यत्वम् । सद्यः शुक्रविवर्द्धनत्वम् ।

क्षामलघ्याहरत्वम् । कान्तिदातृत्वम् । दीप्ताभौ

सुखदत्वम् । कफामयकारत्वम् । सन्तर्पणत्वम् ।

दुर्ज्वरत्वञ्च ॥ * ॥ (यथा हारीते ।

“हृद्यं मनोज्ञं कफरुद्धिकारि

शीतञ्च सन्तर्पणमेव बल्यम् ।

रक्तं सपित्तं श्वसनञ्चदाहं

रम्भाफलञ्चापि नरस्य हन्ति ॥

अपक्वकं याहि च शीतलञ्च

कषायकं वातकफं करोति ।

विष्टम्भि बल्यं गुरु दुर्ज्वरञ्च

आरग्यरम्भाफलमेव तदहत्” ॥)

मोचकगुणाः । हृद्यत्वम् । कफक्षमिनाशित्वम् ।

कुष्ठप्रीहज्वरहरत्वम् । अग्निदीपनत्वम् । वस्ति-

शोधनत्वञ्च ॥ * ॥

(“मोचाफलं खादु शीतं विष्टम्भि कफनुद्गुणं ।

स्निग्धं पित्ताखटवृद्धाहृत्तत्तयसमीरजित् ॥

पक्वं खादु हिमं पाके खादु रुष्यञ्च रुद्धगम् ।

क्षुत्तृष्णानेत्रगदहमेष्टं रुचिमांसकृत्” ॥

इति भावप्रकाशः ॥ कदली पुष्पगुणाश्चाह ॥

“कदल्याः कुसुमं स्निग्धं मधुरन्तुवरं गुरु ।

वातपित्तहरं शीतं रक्तपित्तक्षयप्रनुत्” ॥)

अस्या मूलगुणाः । बलकारित्वम् । वातपित्त-
नाशित्वम् । गुरुत्वञ्च ॥ * ॥

“माशिक्यमर्चामृतचम्पकाद्या

भेदाः कदल्या बहवोऽपि सन्ति ।

उक्ता गुणास्तेष्वधिका भवन्ति

निर्दोषता स्याद्वृत्तुता च तेषाम्” ॥

इति राजनिर्घण्टः ॥ * ॥ चम्पकाख्यकदली-

फलगुणाः । वातपित्तहरत्वम् । गुरुत्वम् । शुक्र-

वृद्धिकारित्वम् । अतिशीतलत्वम् । रसे पाके

मधुरत्वञ्च । दुग्धधितकृतालयुक्तं कदलं दुर्ज्वरम् ।

इति राजवल्लभः ॥ * ॥ हरिणविशेषः । पताका ।

इति मेदिनी । करिवैनयन्ती । इति हंलायुधः ॥

हार्तिर उपरेर निशान इति भाषा ॥

कदा, य, (किम् + काले दा । “सर्वैकान्यक्रियत्तद-

काले दा” । ५ । ३ । १५ ।) कस्मिन् काले ।

इति व्याकरणम् ॥ कवे कलन इति भाषा ॥ (यथा,

ऋग्वेदे १ । ८४ । ८ । “कदा नः शुश्रुवद्गिर इन्द्रो

अङ्ग” ।) तथा हितोपदेशे । १ । १२२ ।

“जातिद्रव्यबलानाञ्च साम्यमेवां मया सह ।

मत्यमुत्पलं ब्रूहि कदा किन्तुद्रव्यति” ॥)

कदाकारः, पुं, (कुत्सितः आकारः । नैवाच बद्ध-

ग्रीहिः निपिद्धत्वात् । यथा, “कोः कत्तयुष-

ञ्चि” । ६ । ३ । १०१ ।) कुत्सिताकारः ॥ (कुत्सि-

ताकारविशिष्टे, त्रि ॥)

कदाख्ये, स्त्री, (कुत्सिता आख्या नाम यस्य ।) कुष्ठवृद्धः ।

कुड् इति भाषा । तत्पर्यायः । कौबेरम् २ दुष्टम्

३ व्याप्यम् ४ । इति शब्दचन्द्रिका ॥

कदाचन, य, (कदा + अर्निर्द्धारिते चनप्रत्ययः ।)

कस्मिन् काले । इति व्याकरणम् । कोन समये

इति भाषा । (यथा, मनुः । २ । ५८ ।

“ब्राह्मेण विप्रस्तीर्थेन निवृत्तकालमुपस्पृशेत् ।

कालत्रैदशिकाभ्यां वा न पिबेद्य कदाचन” ॥)

कदाचित्, य, (कदा + अर्निर्द्धारिते चित् ।) कस्मिन्-

चित् काले । तत्पर्यायः । जातु २ । इत्यमरः ।

३ । ४ । ४० ॥ कर्हिचित् ३ । इति हेमचन्द्रः ॥

(यथा, मनुः । ४ । ७४ ।

“नाक्षेः क्रीडेत् कदाचित् स्वयं नोपानहौ हरेत् ।

श्रयस्थो न सुज्जीत न पाणिस्थं न चासने” ॥)

कदुषां, स्त्री, (कद ईषत् उषां ईषदर्थे कीः “कव-

ञ्चोषे” । ६ । ३ । १०७ । चकारात् । कदादेशः ।)

ईषदुषणम् । तत्पर्यायः । कोष्यम् २ कवोष्यम्

३ मन्दोष्यम् ४ । (यथा भट्टिः । ३ । १८ ।

“सखीतयोराधवयोरधीयन्

असन् कदुषां पुरमाविवेश” ॥)

तद्वति त्रि । इत्यमरः । १ । ४ । १५ ॥

कद्व काकश्ये । (अं + परं + अकं + सेट्) तवर्गादतोषो-

पधः । क्षिपि संयोगान्तलोपे कद्व इति । कद्वुति

पद्मस्थानं कर्कशं स्यादित्यर्थः । इति दुर्गादासः ॥

कदर्थः, पुं, (कुत्सितः रथः । कोः कदादेशः ।

“रथवदयोश्च” । ६ । ३ । १०२ ।) कुत्सितरथः ।

इति व्याकरणम् ॥ (यथा, भट्टिः ५ । १०३ ।